
मध्यप्रदेश राजपत्र 


( असाधारण ) 
प्राधिकार से प्रकाशित 


क्रमांक 339 ] 


भोपाल, सोमवार , दिनांक 25 जून 2018 - आषाढ़ 4, शक 1940 


विधान सभा सचिवालय, मध्यप्रदेश 


भोपाल , दिनांक 25 जून 2018 


क्रमांक 13964 - वि . स.-विधान - 2018. - मध्यप्रदेश विधान सभा के प्रक्रिया तथा कार्य संचालन सम्बन्धी नियम -64 
के उपबंधों के पालन में, मध्यप्रदेश नगरपालिक विधि ( द्वितीय संशोधन ) विधेयक, 2018 ( क्रमांक 20 सन् 2018 ) जो 
विधान सभा में दिनांक 25 जून, 2018 को पुर : स्थापित हुआ है . जनसाधारण की सूचना के लिए प्रकाशित किया 
जाता है . 


अवधेश प्रताप सिंह 

प्रमुख सचिव, 
मध्यप्रदेश विधान सभा . 

मध्यप्रदेश विधेयक 
क्रमांक २० सन् २०१८ 


मध्यप्रदेश नगरपालिक विधि ( द्वितीय संशोधन ) विधेयक , २०१८ 
मध्यप्रदेश नगरपालिक निगम अधिनियम, १९५६ तथा मध्यप्रदेश नगरपालिका अधिनियम , १९६१ को और 

संशोधित करने हेतु विधेयक. 


. भारत गणराज्य के उनहत्तरवें वर्ष में मध्यप्रदेश विधान -मंडल द्वारा निम्नलिखित रूप में यह अधिनियमित 
हो : 


संक्षिप्त नाम . 


१. इस अधिनियम का संक्षिप्त नाम मध्यप्रदेश नगरपालिक विधि (द्वितीय संशोधन ) अधिनियम , २०१८ है . 


भाग एक 
मध्यप्रदेश नगरपालिक निगम अधिनियम , १९५६ 

( क्रमांक २३ सन् १९५६ ) का संशोधन . 


२. मध्यप्रदेश नगरपालिक निगम अधिनियम, १९५६ ( क्रमांक २३ सन् १९५६ ) में , 


मध्यप्रदेश अधिनियम 
क्रमांक २३ सन् 
१९५६ का संशोधन. 


( १ ) धारा ५ में , 


( एक ) खण्ड ( १ ) के पश्चात् , निम्नलिखित खण्ड अंत :स्थापित किया जाए, अर्थात् : 


" ( १ - क ) " मनोविनोद " से अभिप्रेत है किसी मनोविनोद आर्केड या मनोविनोद पार्क या थीम पार्क 

या चाहे वह किसी भी नाम से जाना जाता हो , में उपलब्ध कराया गया कोई मनोविनोद 
जबकि वह किसी स्थानीय क्षेत्र में आर्थिक प्रतिफल के लिए उपलब्ध कराया गया हो ; "; 


( दो ) 


खण्ड ( २२ - क ) के पश्चात्, निम्नलिखित खण्ड अंत :स्थापित किया जाए, अर्थात् : 


" ( २२ - ख ) " मनोरंजन " में सम्मिलित है निम्नलिखित जब कि वह किसी स्थानीय क्षेत्र में नकद 

में या किसी अन्य रीति में आर्थिक प्रतिफल के लिए उपलब्ध कराया गया हो तथा चाहे 
वह अग्रिम, किस्तों में या किसी अन्य रीति में प्राप्त किया गया हो : 


( एक ) कोई प्रदर्शनी, प्रस्तुतीकरण , मनोविनोद, खेल या क्रीड़ा जिसमें व्यक्तियों को प्रवेश दिया 

जाता है ; 


( दो ) 


डी . टी . एच. सेवा प्रदाता द्वारा सेटेलाईट के माध्यम से उपलब्ध कराया गया मनोरंजन ; . 


( तीन ) केबल ऑपरेटर द्वारा केबल सेवा के माध्यम से उपलब्ध कराया गया मनोरंजन; 


( चार ) 


दूरसंचार सेवा प्रदाता द्वारा दूरसंचार सेवा के माध्यम से उपलब्ध कराए गए रिंगटोन , 
संगीत, वीडियो, चलचित्र , एनीमेशन , खेल , जोक्स आदि ; 


( पांच ) दूरसंचार सेवा प्रदाता या किसी व्यक्ति द्वारा दूरसंचार सेवा के माध्यम से आयोजित 

प्रतियोगिताः 


मध्यप्रदेश राजपत्र , दिनांक 25 जून 2018 


678 ( 1 ) 


( छह ) किसी अन्य तकनीकी साधन या उपकरण के माध्यम से उपलब्ध कराया गया मनोरंजन . 


स्पष्टीकरण. - मध्यप्रदेश के किसी स्थानीय क्षेत्र में किसी व्यक्ति द्वारा प्राप्त की गई सेवाएं उस 

स्थानीय क्षेत्र के भीतर उपलब्ध कराई गई समझी जाएंगी; "; 


( २ ) धारा १३२ में , 


. ( एक ) . उपधारा ( १ ) में , खण्ड ( च ) के स्थान पर निम्नलिखित खण्ड स्थापित किया जाए, अर्थात् : 


" ( च ) किसी नगरपालिक निगम क्षेत्र में किसी व्यक्ति द्वारा उपलब्ध कराए गए मनोरंजन एवं 

मनोविनोद पर कर. "; 


( दो ) 


उपधारा ( २ ) का लोप किया जाए ; 


( तीन ) उपधारा ( ३ ) के स्थान पर, निम्नलिखित उपधारा स्थापित की जाए, अर्थात् : 


" ( ३ ) 


उपधारा ( १ ) के खण्ड ( च ) में विनिर्दिष्ट कर के निर्धारण और संग्रहण की रीति तथा कर 
की राशि ऐसी होगी जैसी कि विहित की जाए. ". 


भाग दो 
मध्यप्रदेश नगरपालिका अधिनियम , १९६१ 
( क्रमांक ३७ सन् १९६१ ) का संशोधन . 


३. मध्यप्रदेश नगरपालिका अधिनियम , १९६१ ( क्रमांक ३७ सन् १९६१ ) में , -- 


मध्यप्रदेश अधिनियम 
क्रमांक ३७ सन् १९६१ 
का संशोधन. 


( १ ) धारा ३ में , 


( एक ) 


खण्ड ( १ ) को खण्ड ( १ - क ) के रूप में पुनक्रमांकित किया जाए और इस प्रकार पुर्नक्रमांकित 
किए गए खण्ड ( १ - क ) के पूर्व, निम्नलिखित खण्ड अंत : स्थापित किया जाए, अर्थात् : 


" ( १ ) 


" मनोविनोद " से अभिप्रेत है किसी मनोविनोद आर्केड या मनोविनोद पार्क या थीम पार्क या 
चाहे वह किसी भी नाम से जाना जाता हो , में उपलब्ध कराया गया कोई मनोविनोद जबकि 
वह किसी स्थानीय क्षेत्र में आर्थिक प्रतिफल के लिए उपलब्ध कराया गया हो ; "; 


( दो ) 


खण्ड ( १० - ख ) के पश्चात् , निम्नलिखित खण्ड अंत : स्थापित किया जाए, अर्थात् : 


-- 


“ ( १० - ग ) “ मनोरंजन " में सम्मिलित है निम्नलिखित जब कि वह किसी स्थानीय क्षेत्र में नकद 

में या किसी अन्य रीति में आर्थिक प्रतिफल के लिए उपलब्ध कराया गया हो तथा चाहे 
वह अग्रिम , किस्तों में या किसी अन्य रीति में प्राप्त किया गया हो : 


- 


" 


-.:..: 


"...... 


. 


( एक ) कोई प्रदर्शनी, प्रस्तुतीकरण , मनोविनोद, खेल या क्रीड़ा जिसमें व्यक्तियों को प्रवेश दिया 

जाता है ; 


: 


- 


( दो ) 


डी. टी . एच. सेवा प्रदाता द्वारा सेटेलाईट के माध्यम से उपलब्ध कराया गया मनोरंजन : 


( तीन ) केबल ऑपरेटर द्वारा केबल सेवा के माध्यम से उपलब्ध कराया गया मनोरंजन ; 

( चार ) 


दूरसंचार सेवा प्रदाता द्वारा दूरसंचार सेवा के माध्यम से उपलब्ध कराए गए रिंगटोन , 
संगीत , वीडियो, चलचित्र , एनीमेशन , खेल, जोक्स आदि; 


( पांच ) दूरसंचार सेवा प्रदाता या किसी व्यक्ति द्वारा दूरसंचार सेवा के माध्यम से आयोजित 

प्रतियोगिता 


( छह ) किसी अन्य तकनीकी साधन या उपकरण के माध्यम से उपलब्ध कराया गया मनोरंजन . 


स्पष्टीकरण. - मध्यप्रदेश के किसी स्थानीय क्षेत्र में किसी व्यक्ति द्वारा प्राप्त की गई सेवाएं उस 

स्थानीय क्षेत्र के भीतर उपलब्ध कराई गई समझी जाएंगी; ". 


( २ ) धारा १२७ में , 


( एक ) उपधारा ( १ ) में , खण्ड ( च ) के स्थान पर निम्नलिखित खण्ड स्थापित किया जाए, अर्थात् : 


" ( च ) किसी नगरपालिक क्षेत्र में किसी व्यक्ति द्वारा उपलब्ध कराए गए मनोरंजन एवं मनोविनोद पर 


कर. " 


( दो ) 


उपधारा ( २ ) का लोप किया जाए ; 


( तीन ) उपधारा ( ३ ) के स्थान पर, निम्नलिखित उपधारा स्थापित की जाए, अर्थात् : 


३ ) 


उपधारा ( १ ) के खण्ड ( च ) में विनिर्दिष्ट कर के निर्धारण और संग्रहण की रीति तथा कर 
की राशि ऐसी होगी जैसी कि विहित की जाए. ". 


निरसन 


तथा 


व्यावृत्ति. 


४. ( १ ) मध्यप्रदेश नगरपालिक विधि (द्वितीय संशोधन ) अध्यादेश २०१८ ( क्रमांक ७ सन् २०१८ ) एतद्द्वारा 
निरसित किया जाता है. 


( २ ) उक्त अध्यादेश के निरसन के होते हुए भी , उक्त अध्यादेश के अधीन की गई कोई बात या की गई कोई 
कार्रवाई , इस अधिनियम के तत्स्थानी उपबंधों के अधीन की गई बात या की गई कार्रवाई समझी जाएगी. 


उद्देश्यों और कारणों का कथन 


संविधान के १०१ वें संशोधन द्वारा सातवीं अनुसूची की राज्य सूची की प्रविष्टि ६२ प्रतिस्थापित की गई है, इस संशोधन के पश्चात् 
किसी पंचायत या किसी नगरपालिका या किसी प्रादेशिक परिषद् या किसी जिला परिषद् द्वारा उसकी सीमा के भीतर मनोरंजन और मनोविनोद 
पर उद्गृहीत और संग्रहीत किए जाने वाले कर पर कानून बनाने के लिए राज्य विधान - मण्डलों को सशक्त किया गया है. यह संशोधन सिनेमा 
और केबल संचालकों पर कर अधिरोपित करने के लिए नगरीय स्थानीय निकायों को सशक्त बनाता है . 


- 


२. उपर्युक्त उद्देश्य को प्राप्त करने के लिए मध्यप्रदेश नगरपालिक निगम अधिनियम, १९५६ ( क्रमांक २३ सन् १९५६ ) की धारा ५ 
और १३२ तथा मध्यप्रदेश नगरपालिका अधिनियम , १९६१ ( क्रमांक ३७ सन् १९६१ ) की धारा ३ और १२७ में यथोचित संशोधन प्रस्तावित 


- 


- 


- 


- 


- 


----- 


- 


- 


-- 


- 


३. चूंकि मामला अत्यावश्यक था और विधान सभा का सत्र चालू नहीं था अतएव, मध्यप्रदेश नगरपालिक विधि ( द्वितीय संशोधन ) 
अध्यादेश, २०१८ ( क्रमांक ७ सन् २०१८ ) इस प्रयोजन के लिए प्रख्यापित किया गया था . अब यह प्रस्तावित है कि उक्त अध्यादेश के स्थान 
पर राज्य विधान मण्डल का अधिनियम बिना किसी उपांतरण के लाया जाए. 


४. अत : यह विधेयक प्रस्तुत है . 


भोपाल : 


माया सिंह 
भारसाधक सदस्य 


तारीख २१ जन , ०१८ 

प्रत्यायोजित विधि निर्माण के संबंध में ज्ञापन 


प्रस्तावित विधेयक के खण्ड - दो तथा तीन द्वारा विर्निदिष्ट कर के निर्धारण और संग्रहण की रीति तथा कर की राशि विहित किये जाने 
संबंधी विधायनी शक्तियों का प्रत्यायोजन किया जा रहा है , जो सामान्य स्वरूप का होगा. 


अध्यादेश के संबंध में विवरण 


मध्यप्रदेश नगर पालिक निगम १९५६ की धारा १३२ ( १ ) ( एफ ) तथा मध्यप्रदेश नगरपालिका अधिनियम , १९६१ की धारा १२७ ( १ ) 
( एफ ) में नगरीय निकायों को नगर पालिका सीमा में माल पर कर लगाये जाने के अधिकार दिये गये हैं . संविधान संशोधन उपरांत इन दोनों 
धाराओं को विलोपित कर उनके स्थान पर मध्यप्रदेश नगर पालिक निगम अधिनियम १९५६ की धारा ५ तथा १३२ एवं मध्यप्रदेश नगर 
पालिका अधिनियम १९६१ की धारा ३ तथा १२७ स्थापित कर मनोरंजन तथा आमोद - प्रमोद पर कर लगाये जाने के लिये नगरीय निकायों 
को सशक्त किया जाना आवश्यक हो गया था . चूंकि मामला अत्यावश्यक था और विधानसभा का सत्र चालू नहीं था इसलिए मध्यप्रदेश नगर 
पालिक विधि ( द्वितीय संशोधन ) अध्यादेश २०१८ ( क्रमांक ७ सन् २०१८ ) इस प्रयोजन हेतु प्रख्यापित किया गया था . 

